

# మూడు జతల వేలిముద్రలు

## బొమ్మిడి అచ్చారావు

“హతుడి పేరు కృష్ణప్రసాద్. పెద్ద బిజినెస్ మా గ్నెట్. సిటీలో చాలా కంపెనీలో పేర్చున్నాయి. తన కృష్ణప్రసాద్ స్పిన్నింగ్ మిల్స్ కి అతనే మేనేజింగ్ డైరెక్టరు” చెప్పాడు ఇన్స్పెక్టర్ శ్రీనివాస్.

డిపెటివ్ కిరణ్ తలాడించాడు.

హతుడు చాలా దారుణంగా హత్య చేయబడ్డాడు. తల నుజు నుజు అయిపోయింది. రక్తం ముఖంమీదుగా ధారలుకట్టి మనిషి పోలిక తెలియటంలేదు. ఫోంబెడ్ నిండా నెత్తురు మంచంమీద, కిండా ఎక్కడ చూసినా నెత్తురుమయం.

వీదో బలమైన ఇనుపరాడ్ వంటి ఆయుధంతో తల మీద బాగా మోది మోది ప్రాణం తీశాడు హంతకుడు. హతుడిమీద ఎంతో కసి, తీరని పగ ఉండివుటాయని పిస్తుంది, శవాన్ని చూసిన ప్రతివారికీ. అంత ఘోరంగా చంపాడు.

డిటెక్టివ్ కిరణ్ శవంమీడినుంచి దృష్టిని తప్పించి, గదిలోని వసువులను పరిశీలించటం మొదలు పెట్టాడు.

అది డబుల్ రూం, పొడవు వెడల్పులు సమానంగా వున్న గది. గదిలో డబుల్ కాట్, ఆరున్నర అడుగుల గాడ్రెజ్ బీరువా, డ్రస్సింగ్ టేబిల్ మూడు పక్కలా అమర్చి వున్నాయి. గోడలకు ఖరీదైన ఆయిలు పెయిం టింగ్స్ వున్నాయి. ఆ గది కృష్ణప్రసాద్ వైభవాన్ని చాటిచెపుతోంది.

కిరణ్ మంచం సమీపించి మంచం చుట్టూ పరిశీలనగా చూశాడు. అతని కళ్లు మెరిశాయి. మంచం పక్కన దూది స్వాచ్ కనిపించింది.

తీసిచూశాడు. తియ్యటి వాసన వేస్తోంది.

అది క్లోరోఫాం అద్దిన దూది. అంటే హతుడిని స్పృహ తప్పించి చంపారన్నమాట.

కిరణ్ సాలోచనగా తలూపాడు.

హతుడి చేతిన వాచీ వుంది. నిద్రపోయేటప్పుడు కూడా చేతినుంచి తియ్యడులా వుంది. ఖరీదైన యింపోర్టెడ్ సీకావాచీ. వె అదం పగిలిపోయి వుంది.

కిరణ్ వాచీలోకి పరీక్షగా చూశాడు. రెండుగంటల పది నిమిషాలు చూపిస్తోంది. ఆగిపోయింది.

“హత్య రెండుగంటల తర్వాత జరిగి ఉంటుంది. వాచీమీద కూడా నెబ్బపడింది. అందుకే ఆగిపోయింది” అన్నాడు కిరణ్ శ్రీనివాస్ తో.

శ్రీనివాస్ తలూపాడు.

కిరణ్ హత్యాయుధం కోసం పరిశీలనగా చూశాడు. అటువంటిది ఏదీ గదిలో కనిపించలేదు. బహుశా హంతకుడు ఆ విషయంలో జాగ్రత్తపడివుంటాడు. వేలి

ముద్రలు దొరికిపోతాయని భయపడివుంటాడు.

వేలిముద్రల నిపుణుడు, ఫోటోగ్రాఫరు తమ పనులు చేసుకుపోతున్నారు.

కిరణ్ గది పరిశీలన పూ రిచేశాడు.

“డబ్బుపోయిందని మీకు రిపోర్టు చేశారా?” అడిగాడు కిరణ్ శ్రీనివాస్ ని.

“పోయి వుంటుందన్నారేగాని, పోయిందని ఖచ్చితంగా చెప్పలేదు.”

“మొదటిసారిగా హతుణ్ణి ఎవరు చూశారట? ఇతను చనిపోయిన సంగతి ఎవరు కన్ఫర్మ్ చేశారు?”

“ఈయన చిన్న కూతురు—లత చెప్పారు.”

“ఎంతమంది కూతుళ్ళు యీయనకు?”

“వివరాలు నేను యింకా సేకరించలేదు. లత గార్ని పిలిపిస్తాను.”

శ్రీనివాస్ సార్జంట్ ని పంపాడు.

ఓ అయిదు నిమిషాల తర్వాత ఓ యిరవయ్యేళ్ళ అమ్మాయిని వెంటబెట్టుకొని వచ్చాడు సార్జంట్.

2

కిరణ్ ఆమెవంక పరిశీలనగా చూశాడు. ఏడ్చి ఏడ్చి ఆమె కళ్ళు వాచిపోయాయి. ఎర్రటిజీరలు కనిపిస్తోన్నాయి.

ఆమె లోపలికి వచ్చి యిరువురికీ నమస్కరించి నిల్చింది.

కిరణ్ అడిగాడు. “మీ రేనా లత?”

“అవునండీ. కృష్ణప్రసాద్ గారు మా నాన్న.”

“మీరు ఎందరు అక్కచెల్లెళ్ళు. అన్నదమ్ములు?”

“అయిదుగురు అక్కచెల్లెళ్ళు. నలుగురు అన్నదమ్ములు.”

“అడవాళ్ళు అందరూ మీకన్న పెద్దవాళ్ళేనా?”

“అవునండి. నలుగురికీ పెళ్ళిళ్ళు కూడా అయిపోయాయి. ఓ అక్క లోకల్ గానే వుంది. తక్కిన ముగ్గురు బయటి ఊళ్ళలో వుంటున్నారు. అందరికీ టెలిగ్రాం యిచ్చాం—”

“నలుగురు అన్నదమ్ములన్నారు. ఏం చేస్తున్నారు వాళ్ళు?”

“ఇద్దరికీ పెళ్ళిళ్ళు అయిపోయాయిండి. పెద్దన్నయ్య లోకల్ గానే ఉంటున్నాడు. రెండో అన్నయ్య సివిల్ యింజనీరు గా నాగార్ నసాగర్ లో ఉంటున్నాడు. తరువాతి అన్నయ్య ఢిల్లీ యూనివర్సిటీలో ఆర్కి-యాలజీలో డిప్లొమా చదువుతున్నాడు. నాలుగోవాడు యిక్కడే వుండి నాన్నగారితో బిజినెస్ చూసుకుంటున్నాడు” అన్నది లత.

“మీరు కూడా చదువుకుంటున్నారా?”

“అవునండి. బియ్యే ఫైనల్.”

“మీ అమ్మగారెక్కడ?”

“లేదండి, పోయారు—నా చిన్నప్పడే.”

“ఆ యింట్లో ప్రస్తుతం వుంటున్నది ఎవరెవరు?”

“నేను, మా చిన్నన్నయ్య, మా నాన్నగారు ముగ్గురమేనండి. లోకల్ గా ఉన్న అన్నయ్య, అక్కయ్య అప్పుడప్పుడు వచ్చి పోతుంటారు. ప్రస్తుతం యిప్పుడు యింటిలోనే వున్నారు” ఆమె ఓ క్షణం ఆగింది.

“బయటి వాళ్ళు—అంటే, నాక్కరు చాక్కరు వగైరా.”

“ఓ వంటామె, యిద్దరు పనివాళ్ళు, ఓ తోటమాలి మొత్తం నలుగురున్నారురండి.”

“వాళ్ళు నలుగురు నమ్మకస్తులేనా?”

“నమ్మక సులేనండి!”

“రాత్రి మీ నాన్నగార్ని చివరిసారిగా మీరు ఎన్ని గంటలకు చూశారు?”

“పదిన్నరకు నాన్నగారికి టాబెట్లు యిచ్చి వేసుకోమని చెప్పి వచ్చానండి. ‘అక్కడ పెట్టి వెళ్ళమ్మా!’ అన్నారండి. ఏదో పుస్తకం చదువుతున్నారు. పెట్టేసి ఓసారి హెచ్చరించి వచ్చేశాను. ఆ తర్వాత పదకొండు గంటలకి ఆయన గదిలో లైటు ఆర్పేయటం నేను గమనించానండి” చెప్పింది.

“నిన్న మీ నాన్నగారితో యెవరెవరు కలిసి మాటాడాలో చెప్పగలరా?”

“నేను ఉదయం పదిగంటలకి కాలేజికి వెళ్ళి మళ్ళీ సాయంత్రమే తిరిగివస్తానండి. ఈమధ్య ఈయన్ని యెవరెవరు కలుస్తాలో నాకు తెలీదు. నాన్నగారు కూడా ఉదయం తొమ్మిదికిముందే ఫ్యాక్టరీకి వెళ్ళిపోతారు. మళ్ళీ సాయంత్రం నేను వచ్చాకనే వస్తారు, అంటే అయిదుగంటలు దాటాక. సాధారణంగా ఆయన ఎవర్ని యింటికి రప్పించరు. వీలయినంతవరకు ఫ్యాక్టరీలోనే పనులు పూర్తిచేసుకొస్తారు. ఒకవేళ యెప్పుడైతే నా వచ్చినా అక్కంటే ఒక్కరు వచ్చి పోతుంటాడు.”

“నిన్న సాయంత్రం అతడేమీనా వచ్చాడా?”

“లేదండి.”

“మీ నాన్నగారికి శత్రువులెవరైతే నా వున్నారా?”

“అబ్బేబ్బే, ఆయన గంగిగోవులాంటివారు. శత్రువులు లేదుగదా, ఆయన గురించి చిన్న చెడు మాట కూడా ఎవరూ చెప్పరు.”

“నిన్న రాత్రి ఆయన గదినుండి కేకలుగాని, శబ్దాలు

గాని ఏమైనా వినిపించాయా?”

“ఏమీ వినిపించలేదండి.”

“మీ నాన్న గారు పోయిన విషయం ముందుగా యెవరు తెలుసుకున్నారు? — ఐమిన్ చూశారు?”

“నేనేనండి. నాన్న గారు సాధారణంగా ఉదయం అయిదు గంటలకే నిద్రలేస్తారు. ఆరు గంటలు చాటినా నిద్ర లేవకపోవటంతో చూద్దామని ఆయన గదిలోకి వెళ్ళాను. తలుపులు బారా తీసేవున్నాయి. అదిరే గుండెలతో లోపలికి తొంగి చూశాను. నాన్న గారు నెత్తుటి మడుగులో వున్నారు. షాక్ తిన్నాను. కాసేపటి వరకు తేరుకోలేదు. తర్వాత పిచ్చి కేక వేశాను. మా అక్క, బావ, చిన్నిన్నయ్య, వంటమనిషి, నాకర్లు పరుగెత్తుకొచ్చారు. ఎవరికీ నోట మాటరాలేదు. కాసేపటి తర్వాత నేనే తెలివి తెచ్చుకొని పోలీసులకి తెలియ చేశాను ఫోన్ లో.”

“మీ అక్క, బావ అప్పటికే మీ యింటికి వచ్చి వున్నారా?”

“అవునండి. అంతక్రితమే రెండు రోజులుగా వచ్చి వున్నారు.

“నాకర్లు మీ యింటిలో రాత్రిళ్ళు ఉండిపోతారా?”

“ఓ ముసలి నాకర్లు ఉండిపోతాడు. మరో నాకర్లు రాత్రి పదిగంటలకి పోయి ఉదయం అయిదు గంటలకి వస్తాడు. వంటమనిషి తెల్లారుఝామున వచ్చి బాయిలర్ అంటిస్తుంది.”

“నాఖర్లు మీ నాన్న గారి గదిలోకి తరచు వెళ్తుంటారా? అంటే గది వూడ్చటానికిగాని, కాఫీల

ఫలహారాలు అందించటానికి గాని, మరేదయినా పనిమీద గాని....”

“వెళ్తుంటారండి. ముసలి నాఖరు వెంకన్న చాలా తరచుగా నాన్నగారి గదికి వెళ్ళి ఆయన అవసరాలు చూస్తూంటాడు. అతనికి మా నాన్నగారిమీద చాలా భక్తి, విశ్వాసమూను. అలాగే మా నాన్నగారికి వెంకన్న పట్ల చాలా సమ్మకం అభిమానమును. మా నాన్నగారు పోయినందుకు మా అందరికంటెకూడా వెంకన్న గుండెలు పగిలేలా ఏడుస్తున్నాడు.”

కిరణ్ రెండు క్షణాలు మానంగా వుండిపోయాడు.

“ఈమధ్య కాలంలో మీ నాన్నగారికి, మీ కుటుంబ సభ్యులతో యెవరితోనైనా తరచు వాగ్వివాదాలు, ఘర్షణలు జరిగాయేమో గుర్తుచేసుకు చెప్పండి.”

అత రెండు నిమిషాలు ఏదో ఆలోచిస్తూ వుండిపోయింది.

“అలాంటిదేమీ లేదండి” అన్నది.

“మీ నాన్నగారు ఏ బ్రాండ్ సిగరెట్లు తాగుతారు?”

“నాన్నగారు సిగరెట్లు తాగరండి. రాయల్ సిగార్సు సింగపూర్ నించి తెప్పించి ఉంచుకుంటారు. అవే కాలుస్తారు.”

కిరణ్ తల తిప్పి శ్రీనివాస్ వంక భావయుక్తంగా చూశాడు.

శ్రీనివాస్ తలపంకించాడు. కృష్ణప్రసాద్ గారి టేబిలుమీదున్న యింపోర్టెడ్ సిగరెట్లు పాకెట్ ని కిరణ్ శ్రీనివాస్ కిచ్చాడు ఇందాక. ఆది ఇరవై సిగరెట్లుప్యాక్. ఎస్కైర్ బ్రాండ్.

కిరణ్ లత వంక తిరిగి అడిగాడు.

“డబ్బేమయినా పోయిందేమో చూసుకున్నారా?”

“లేదండి. ఇండాక యిన్స్పెక్టరుగారు కూడా యిదే మాట అడిగితే పోయివుండచ్చునని చెప్పాను. మీరు వచ్చాక బీరువా తెరవవచ్చని ఏ వస్తువూ ముట్టలేదు.”

“తాళాలు ఎక్కడున్నాయి?” అడిగాడు కిరణ్ లతని.

“సాధారణంగా మా నాన్నగారి దిండుకిందనే పెట్టుకుంటారు” అంది లత.

కిరణ్ కృష్ణప్రసాద్ మంచం సమీపించి దిండుకింద వెతికాడు. తాళాలున్న స్వర్ణ తగిలింది. వేలిముద్రల నిపుణుడి వంక చూశాడు కిరణ్. నిపుణుడు ముందు కొచ్చాడు.

దిండుకింది తాళాలు కర్చివేసి బయటికి తీశాడు కిరణ్. నిపుణుడు తన పని పూర్తిచేశాక లత చేతికిచ్చి “తియ్యండి బీరువా” అన్నాడు.

లత అంతవరకు బిగబట్టుకున్న దుఖం తండ్రి ముఖం చూస్తూనే వెలుబికింది. తండ్రి గదిలో నిలబడాలంటేనే ఆమెకు విపరీతమైన శోకంతో మనసంతా నిండిపోతోంది.

తననితను నిగ్రహించుకుని తాళాలు అందుకుంది. బీరువా సమీపించింది.

“ఒక్క నిమిషం, ఆగండి!” అని లతని వారించి వేలిముద్రల నిపుణుడితో “క్వేండిల్ మీద ముద్రలు సేకరించారా?” అనడిగాడు కిరణ్.

“ఎస్సార్! ఏమీ లేవు. తుడిచేశారు” అన్నాడు నిపుణుడు.

“ఆల్ గెట్. ఇప్పుడు తెరవండి. లోపలి. ఆరలు  
వీ తాకకండి” ముందుగానే హెచ్చరించాడు కిరణ్.  
లత తాళాలు తెరిచింది.

కిరణ్ వేలిముద్రల నిపుణుడికి సెగ చేసి, “లోపలి  
ఆరమీద ఏమైనా ముద్రలు దొరకొచ్చు, సేకరించండి”  
అన్నాడు.

ఆర బయట, లోపల నిపుణుడు వేలిముద్రలకోసం  
పాడరు చల్లి స్ట్రేస్ తీశాడు.

లత లోపల రహస్య ఆర తెరుస్తూనే అదిరిపడి  
“ఇందులో పదిహేనువేల రూపాయల సగదు, డైమండ్  
సెక్సు, చంద్రహారం, బంగారు గాజులు నాలుగు జతలు  
వుండాలి. అవి మాయమయినాయి” అని అరిచింది.

కిరణ్ శ్రీనివాస్ కి సెగ చేశాడు. శ్రీనివాస్ అంతా  
వెతికి లేదని నిర్ధారణ చేసుకుని, “ఇందులో ఏ విధమైన  
వస్తువులుగాని, కేష్ గాని లేవు” అన్నాడు.

కిరణ్ లతవంక తిరిగి, “అందులో కేష్ సరిగ్గా  
పదిహేనువేలే ఉండాలని ఎలా చెప్పగలరు? ఇంకా  
హెచ్చుతగ్గుండచ్చు కదా!?” అనడిగాడు.

“ఆ డబ్బు నిన్న నాన్న గారు బ్యాంక్ నించి డ్రా చేసి  
తెచ్చి లోపల పెట్టమని నాకే యిచ్చారు. నేనే ఆ  
డబ్బు బీరువాలో దాచాను, నిన్న సాయంత్రం. ఆ  
సెక్సు, చంద్రహారం, గాజులు యిదిగో యీ పక్క-  
ముఖమల్ పెట్టెలో వుండటం నేను చూశాను. అవి నా  
పెళ్ళికోసమని చేయించారు. ఇప్పుడు ఆ పెట్టెలో సహా  
మాయమయ్యాయి” అన్నది లత.

ఆమె చిగురాకులా వణికిపోతోంది. ఓ పక్క తండ్రి  
మరణం, మరోపక్క బంగారు సగలు, సగదు పోవటం

ఆమె ఏచారాన్ని ద్విగుణీకృతం చేస్తున్నాయి.

“అల్ రట్! చోరీ జరిగిన విషయం పోయిన వస్తువులు నగదు గురించిన వివరాలు ఓ కాగితంమీద రిపోర్టు రాసి యివ్వండి” అన్నాడు శ్రీనివాస్ ఓ కాగితం, పెన్ను ఆమెకందినూ.

ఈలోపల కిరణ్ మరోసారి హతుడి పరిసరాల్ని పరిశీలించటం సాగించాడు. ఈసారి అతని శ్రమ ఫలించింది. మంచంకాళ్ళ భాగంవైపు ఏదో మెరున్నూ కనిపించింది. మోకాళ్ళమీద వంగితికాడు.

అది చెవి జూకా. మంచి ముత్యాలు పొదగబడి వున్నాయి.

కిరణ్ జూకాని లతకి చూపి, “ఇది ఎవరిదో చెప్పగలరా?” అనడిగాడు.

లత ఆ జూకా చూసి క్లాస్ తటపటాయించింది. కాన్సేపాగి. “ఇలాంటి జూకాలు మా సరళ అక్కకి ఉండాలి” అన్నది.

“సరళ గారు మీ ఎన్నో అక్క?” అడిగాడు.

“మూడో అక్క. ఇక్కడే లోకల్ గా వుంటున్నారని చెప్పానుకదండీ! మా బావ ఈ ఊళ్ళోనే సెయిన్ లెస్ స్టీల్ షాపు, ఫర్నిచర్ షాపు నడుపుతున్నారు. ఆయన, మా అక్క రెండు రోజులక్రితం యిక్కడికి వచ్చారు” అన్నది లత.

శ్రీనివాస్ తన జేబునుండి ఎన్వెక్వర్ సిగరెట్ పాక్ తీసి ఆమెకు చూపించి “ఈ బ్రాండ్ సిగరెట్లు యింట్లో ఎవరై నా కాలుస్తారా?” అనడిగాడు.

లత సిగరెట్లు పాక్ ని చూసి, “మా బావ రవి ఇలాంటి బ్రాండ్ సిగరెట్లు తాగుతారు” అన్నది.

“మంచిదమ్మా! చాలా సంగతులు చెప్పావు. మా పరిశోధనకి చాలా ఉపకరించే విషయాలు చెప్పావు. ప్రస్తుతం ఈ ఇంట్లో వున్న మీ బంధువులని మాకు వరసగా పరిచయం చెయ్యి. ఓసారి మాట్లాడివెళ్ళాం” అన్నాడు కిరణ్.

“రండి” అంటూ లత హాల్లోకి దారితీసింది.

కిరణ్, శ్రీనివాస్ అనుసరించారు.

హాల్లో చాలామంది ఉన్నారు. కొందరు సోఫాలోను కుర్చీలోను కూచుని వున్నారు. పనివాళ్ళలా వున్న కొంత మంది నించుని వున్నారు.

లత ఓ ముప్పయిఅయిదేళ్ళ వ్యక్తిని చూపించి, “వీరే మా బావ రవి. ఈమె మా అక్క సరళ. ఇదిగో, వీడు మా మరలి అన్నయ్య. మా నాన్నగారితో బాటు బిజినెస్ చూసుకుంటున్నాడు. ఇతను మా పెద్దన్నయ్య శేఖరం. మెయిన్ కోడ్లో పెద్ద కార్టస్టోర్స్ వుంది. ఈమె మా వదిన లలిత. ప్రస్తుతం మా యింటవున్నవాళ్ళు వీళ్ళే! ఇంకా వంటమనిషి తాయారు, పనివాళ్ళు వెంకన్న రంగా, తోటమాలి నైదులు వున్నారు” అన్నది.

కిరణ్ తలూపి, “నిన్న అంటే మీ నాన్నగారి హత్య జరిగిన సమయంలో వీరందరూ మీ యింట వున్నారు కదూ” అనడిగాడు.

“మా శేఖరం అన్నయ్య, వదిన, రంగా, తాయారు, నైదులు తప్ప తక్కినవాళ్ళున్నారండి.”

“ఓ.కే. ముందు మీ బావగార్ని కొన్ని ప్రశ్నలు అడగాలి. ముందు వరండాలోకి పంపించండి” అంటూ కిరణ్ దారితీశాడు. శ్రీనివాస్ ఓసారి హాల్లోని తక్కిన జనాన్ని పోలీసు కళ్ళతో పరిశీలించాడు.

లత ఆతని మనో గతాన్ని గ్రహించినదానిలా,  
 “వాళ్ళంతా ఇరుగుపొరుగువాళ్ళు, నాన్నగారి ఫాక్టరీలో  
 పనిచేస్తున్న స్టాఫ్, వర్కర్స్‌నండీ! పరామర్శకు వచ్చారు”  
 అన్నది.

క్రినివాస్ తలూపాడు.

3

“మీ పేరు?”

“రవిచంద్ర. కృష్ణప్రసాద్ గారు మా మామ.”

“అంటే, పిల్లనిచ్చిన మామా లేక మేనమామ....”

“అబ్బే, పెళ్ళికి ముందు మాకు బాంధవ్యంలేదండీ.”

“మీ రేం చేశాంటారు?”

“స్టయిన్ లెస్ స్టీలు షాపు, ఫర్నిచర్ షాపు నడుపు  
 తున్నానండీ. పెద్ద మార్కెట్ పక్కవీధిలో మా రెండు  
 షాపులు పక్కపక్కనే వున్నాయండీ.”

“అలాగా! నిన్న రాత్రి చివరిసారిగా, అంటే,  
 మీ మామగారు బతికుండగా ఎప్పుడు చూశారు?”

“రాత్రి ఎనిమిది గంటలకు మా మరదలు లత పెళ్ళి  
 విషయం మాట్లాడటానికి పిలిస్తే ఆయన గదికి వెళ్ళానండీ.  
 తొమ్మిది పదిహేనువరకు మాట్లాడి నా గదికి వచ్చేశాను.”

“ఆ సమయంలో మీ భార్య మీతో వున్నారా?”

“అమె, లత వాళ్లలో ఏదో మాట్లాడుకుంటున్నారండీ.  
 ఆడవాళ్ళకి తెలియకూడని విషయాలుంటాయని నన్ను  
 ఒక్కడినే పిలిచారు మా మామగారు.”

“తర్వాత ఆయన గదిలోనుండి, ఏమైనా శబ్దాలుగాని  
 మీ మామగారి ఆక్రందనగానీ ఏమైనా వినిపించాయా?”

“లేదండీ. పదిగంటలకి నేను నిద్రపోయాను. ఉదయం  
 లత అరుపులతో మెలకువ వచ్చింది. అప్పటికి బాగా

తెలవారిపోయింది. ఆరు దాటిందనుకుంటాను.”

“మీ కెవరిమీదనే నా అనుమానముందా?”

“అబ్బే, లేదండి. యెవడో డబ్బు కోసం యీ పని చేసి వుంటాడని నా అభిప్రాయం.”

“ఐ. సీ. నిన్న బ్యాంకునుండి ఏమైనా డ్రా చేసి తెచ్చారా?”

“ఏమో నాకు తెలీదండి.”

శ్రీనివాస్ జేబులోంచి సిగరెట్ ప్యాక్ తీసి, “క్లీన్ షేవింగ్!” అన్నాడు, తను ఓ సిగరెట్టు తీసి నోట్ల పెట్టుకుంటూ.

రవిచంద్ర ఒక్క క్షణం తొట్టుపడి సర్దుకోవటం కిరణ్ దృష్టినుంచి దాటిపోలేదు.

“నో థాంక్స్! నా బ్రాండ్ వేరే” అంటూ గోల్డ్ ఫ్లేక్ తీసి సిగరెట్టు నోట్ పెట్టుకున్నాడు రవిచంద్ర.

“ఓ. కే. మీరు వెళ్ళి మీ మిసెస్ ని పంపించండి” అన్నాడు శ్రీనివాస్.

రవిచంద్ర వెళ్ళగానే నోట్లోని సిగరెట్టు తీసి ప్యాక్ లో పెట్టేస్తూ, “ఏమిటి బ్రదర్, గురుడు పెట్టు ఫిరాయించేశాడు?! అసలు యీ బ్రాండ్ తనది కాదంటున్నాడు! లత చూడబోతే యిలాంటి సిగరెట్టు మా బావ కాలుస్తాడంది. ఏమిటి మతలబు?” అన్నాడు శ్రీనివాస్.

కిరణ్ సాలోచనగా తలాడించాడు.

“రవిచంద్ర కావాలనే అబద్ధమాడ్తున్నాడు. తన బ్రాండ్ కూడా మార్చేసుకుని మనకి దొరక్కండా బాగ్ త పడ్తున్నాడంటే యిందులో ఏదో రహస్యముంది.”

“రవిచంద్రే ఈ హత్య చేశాడేమో?”

“ఎలా చెప్పగలవు?”

“ఏదో గృహకలహాలుండివుంటాయి. మా మ గా రు డబ్బివ్వనన్నారేమో! వ్యాపారం కోసం ఆడిగివుంటాడు. కాదన్నాడు. చంపేసి డబ్బు నగలు చేజిక్కించు కున్నాడు. ఆ సమయంలో అతని సిగరెట్టుపాక్ జేబు నుంచి జారిపడిపోయింటుంది. మనకి అది దొరికిపోవటం గమనించి తనమీదికి అనుమానం రాకుండా బ్రాండ్ మార్చేశాడు!”

“నిజంగా అదే కారణమయితే అతను బ్రాండ్ మార్చాల్సిన పనేలేదు. ఎందుకంటే నిన్న రాత్రి ఎనిమిది గంటలకు అతను మామగారి గదికి వెళ్ళానని చెపు తున్నాడు కదా! మామగారితో మాట్లాడే సమయంలో ప్యాకెట్టు జారిపోయి వుండవచ్చుకదా! సిగరెట్టుప్యాకెట్టు హతుడి గదిలో వున్నంత మాత్రాన రవిచంద్రే హంత కుడని ఎలా చెప్పగలవు?” ప్రశ్నించాడు కిరణ్.

శ్రీనివాస్ తికమకపడాడు.

అతను ఏదో చెప్పపోయేంతలో రవిచంద్ర భార్య సరళ గదిలోకి వచ్చింది.

“అలా కూచోండి” అన్నాడు కిరణ్ ఆమె వంక పరిశీలనగా చూస్తూ. ఆమె బిడియపడింది.

“కూచోండమ్మా! మిమ్మల్ని కొన్ని ప్రశ్నలడగాల్సి పిలిచాం. మీ నాన్నగారి హత్య విషయంలో మీకు ఎవరిమీద నేనా అనుమానం వుందా?” అడిగాడు కిరణ్.

ఆమె వెంటనే సమాధానం చెప్పలేదు. ఏడ్చి ఏడ్చి ఆమె కళ్ళు వాచిపోయి వున్నట్టు—బాగా నీరసపడిపో యింది. సన్నటి ఆమె మరింత బలహీనంగా వున్నట్టు

కనిపిస్తోంది. ఏదో చెప్పాలని నోరు తెరిచి మళ్ళీ ఆగిపోయింది.

“చెప్పండి. ఫరవాలేదు.”

“నాకయితే ఎవరిమీదా అనుమానం లేదండి. ఇంట్లో తున్నది నలుగురం. పైవాళ్ళెవరూ లేరు. బయటినుంచి ఎవరో వచ్చి యీ అఘాయిత్యం చేసిపోయాడని నా అనుమానం.”

“నిన్న మీ నాన్నగార్ని బతికుండగా ఆఖరుసారిగా ఎన్ని గంటలకు చూశారు?”

“సాయంత్రం నాన్నగారు స్పిన్నింగ్ మిల్స్‌నించి వస్తూ నన్ను పలకరించి మేడమీదికి వెళ్ళిపోయారండి. ఆ తర్వాత నేను మళ్ళీ ఆయన్ని చూడలేదు. ఉదయం లత కేకలకి పరుగెత్తికెళ్ళి చూశాం నేను, మావారు, నాఖర్లు. నాన్నగారి శవం కనిపించింది.”

“అయితే నిన్న మీరు ఆయన గదికి పోలేదన్న మాట!”

“లేదండి.”

“మీ చెల్లెలు లతగారికి మీ నాన్నగారు ఏమైనా పెళ్ళి సంబంధాలు చూశారా? ఆ విషయం మీతో చర్చించాలని మీవార్ని పిలిపించారా?”

“మా చెల్లెలుది ప్రేమ వివాహం జరగబోతోంది— తను కోరుకున్న సురేష్‌తో—సురేష్ దాని స్నేహితుడు. నాన్నగారికి కూడా ఈ విషయం తెలుసు. ఇందుగురించి ఇక మాతో చర్చించాల్సినదేమీలేదు.”

“అలాగా! మీవారికి సిగరెట్లు తాగే అలవాటుందా?”

“ఉండండి.”

“ఏ బ్రాండ్ తాగుతారో మీకు తెలుసా?”

“ఫారిన్ బ్రాండ్ ఏవో తాగుతారు. పేరు నాకు తెలియదండి.”

కిరణ్ శ్రీనివాస్ వంక అరవంతంగా చూశాడు.

శ్రీనివాస్ జేబునుండి పాకెట్ తీసి చూపించాడు. అటువంటివేనని చెప్పింది సరళ.

“మీ నాన్నగారు మీ కోసం బంగారు వస్తువు లేవనా చేయించారా?”

“నాకోసం ఏం చేయలేదండి. మా లత కోసం చంద్రవారం, నెక్లెసు, గాజాలు చేయించాను. అది దాని పెళ్ళినాటికి ప్రజెంట్ చెయ్యాలని దాచారు.”

“మీ రెండో చెవి రింగుకి ఉండాలిని తాళాలేదు. ఎక్కడైతే నా పారేసుకున్నారా?”

“అరె, బాగానే చెప్పారే! నేనూ యిందాకనే చూసుకున్నాను. ఎప్పుడు పడిపోయిందో తెలీదు.”

“ఇదే నేమో చూసి చెప్పండి!” కిరణ్ జేబులోనుండి తాళా తీసి ఆమె ముందుంచాడు.

“అవునండి, ఇదే! మీ కక్కడ దొరికింది?”

“ఇది మీ నాన్నగారి గదిలో మంచంకింద దొరికింది.”

“అలాగా! ఎప్పుడు పడిపోయిందో?”

“మరి మీరు నిన్న మీ నాన్నగారి గదికే పోలేదు కదా, యిది అక్కడెలా పడిపోయి వుంది?”

సరళ తెల్లబోయినట్టుచూసింది కిరణ్ వంక.

4

“నా పేరు వెంకన్నంటారు బాబూ!”

“ఈ యింటిలో ఎన్నాళ్ళుగా వుంటున్నావు?”

“అబ్బో, తానా ఏళ్ళయింది బాబూ! సరిగా గుర్తు లేదుగాని, ఓ పాతికేళ్ళవుద్దండి. నేనీ యింటిలో పెళ్ళి

సించిన్నాటికి మా పెదబాబు—నేకరంగారు లేదండీ, ఆరే పెదబాబంటే—యింత పిల్లండండీ.”

“ఊ! నీకు భాష్యా పిల్లలున్నారా?”

“నా రతాలు పోయి పదేళ్ళయినాది బాబూ! నాకు పిల్లలేరండీ. ఇక్కడే ఈ ఇంటిలో మనిసిలాగే బతుకు తున్నాను బాబూ! యీరిదే ఆ కాంపాండు కానుకుని వున్న అవుటు అవుసలో వుంటున్నానండీ.”

“నిన్న రాత్రి ఎక్కడ పడుకున్నావు?”

“ఆ ఇంట్లోనే బాబూ! రేత్రిళ్ళు పొగలు నేను యీడనే వుంటానండీ బాబూ! నాకు ఏరే యిల్లు సంసారం దేనికండీక?”

“నిన్న రాత్రి యీ ఇంట్లోకి బయటినుంచి దొంగ ఎవడె నా ప్రవేశించాడా?”

“లేదు బాబయ్యా! నేను రేత్రిళ్ళు నిద్దలోనండీ. ఈ ఇంటికి కాపలా కుక్కలాంటోన్నీ బాబూ! యీరి ఉప్పు తింటున్నానండీ. యీర్ని కాసుకోటం నా దరమనేదా బాబయ్యా?”

“అయితే, నిన్న బయటినుంచి ఎవరూ రాలేదన్న మాట! అయితే, ఇంట్లోవాళ్ళే ఎవరో మీ అయ్యగార్ని చంపేకారంటావా?” శ్రీనివాస్ తీక్షణంగా చూశాడు వెంకన్నవైపు.

“అయ్య బాబూ, నేనంతమాటన్నానండీ! అయ్య గారు దరమ పెబువులు బాబూ! ఆర్ని సంపటానికి ఎవరికి సేతులాతాయండీ? ఈ ఇంట్లో ఆయనంటే అందరూ పేనం పెడతారండీ? ఎవడికొచ్చిందో మరి పోయేకాలం! నా బాబుగార్ని కడుపునెట్టుకున్నాడు” వెంకన్న పెగుడ్డి నోటిలో కుక్కుకొని ఏడ్చేస్తున్నాడు. బలవంతాన

అణచుకున్నా దుఃఖం పొంగి వచ్చేస్తోంది.

“చెమించండి బాబయ్యా! అయ్యగార్ని తల్చుకుంటే నాకు గుండె సెరువయిపోతన్నాదండి.”

“సరే! ఈమధ్య రెండు మూడు రోజులుగా మీ అయ్యగారు ఎవరితోనైనా తీవ్రంగా ఘర్షణపడటంగాని గట్టిగా కేకలు వెయ్యటంగాని — అలాంటిదేమైనా జరిగిందా?”

వెంకన్న ఓ నిమిషంపాటు ఏదో ఆలోచిస్తూ ఉండిపోయాడు. ఆ తర్వాత, “మొన్న రే తిరి రవిచంద్ర బాబు ఏదో డబ్బు యిసయం అడిగితే అయ్యగారు యివ్వనని యింకా ఏటేటో అన్నారండి. తర్వాత అమ్మాయిగోరు కూడా ఏదో అడగబోతే అయ్యగారు మందలించి పంపేసేరండి. నేను అప్పుడే అయ్యగారికి పాలు పట్టుకొని ఎల్లానండి. అంతకిముందు ఏం జరిగిందో నాకరదం కాలేదండి” అన్నాడు.

“అమ్మాయిగారంటే, ఏ అమ్మాయిగారు?”

“అదేనండి. ఇప్పుడొచ్చారు! గదండి సరళమ్మగారు!”

“ఊ, యింకా?”

“నిన్న పోర్దుగాల అనుకుంటానంది, పెద్దబ్బాయి నేకరంగోరు వొచ్చి బట్టలు కరీదుకి బాంబాయి పోవాలి, ఓ లక్షరూపాయలు కావాలన్నారండి. అయ్యగారు యిప్పటికే నీ సాపుకోసం రెండు లక్షలిచ్చాను. ఇక నా తరంగాదు పోమన్నారండి. అబ్బాయిగోరు ఇంత మొకం సేసుకొని ఎలిపోనారండి. తరవాత అయ్యగారు మిల్లుకు వెళ్లి పోనారండి.”

“అలాగా! సరళమ్మగారి భర్త రవిచంద్రకి తాగుదు లాంటి అలవాటేమన్నా వున్నాయా?”

“తమకు సెప్పకూడదు గాని ఆయనకి లేని అలవాటు లేదండి. తాగుతారు, జూదవాడతారు, రేసులక్కూడా ఎలారండి. బేకెట్టు మాజోరుగా ఆడారండి”

“అలాగా!”

“అవును బాబయ్యా సరలమ్మగోరిమీద నెయి కూడా నేనుకుంటాడటండి అప్పుడప్పుడు.”

“ఇవన్నీ నీకలా తెలుసు?”

“ఈ వూళ్ళోనే కదా బాబయ్యా, అట్టుంటున్నది? అప్పుడప్పుడు ఆరింటికి అవీ యివీ తీసుకళ్ళి యిచ్చేసి వొకూంటానండి.”

“మీ శేఖరం బాబు, వాళ్ళ తమ్ముడు మురళి— వాళ్ళ సంగతి?”

“మురళిబాబూ వజ్రరంలాంటి పిల్లోడు బాబూ! ఆరిలాగానే నాగారున సాగరంలో వుంటున్న బాబు కూడా. డిలీ బాబు పెసాదు ఎప్పుడో గాని రాడిక్కడికి. ఇక నేకరంబాబు సంగతి అడక్కండి. అలవాట్లన్నీ అల్ల బావ రవిసెందర్ గారియ్యే వొచ్చేసేయి.”

“నీతోపాటు పని చేస్తున్న తక్కిన పనివాళ్ళు ఎలాంటివాళ్ళు? నమ్మక ములేనా?” అడిగాడు శ్రీనివాస్.

“నాతోపాటు పనిచేసే రంగా వయసులో నాకన్న చాలా చిన్నోడు. అయినా అన్నిపనులూ సక్కబెట్టు కుంటాడు. వంటమనిషి తాయారుగాని, తోటమాలి నెదులుగాని అయ్యగారి గదివెంటే తొంగినుాడు.”

“రంగా యిప్పుడున్నాడా యింటిలో?”

“పిలవమంటారా?”

“ఇప్పుడొద్దులే! ఊరి, యింకా మాకు పనికొచ్చే విషయాలేమైనా చెప్పగలవా?”

“తవరడిగిన వాటన్నింటికీ సెప్పానుగదా బాబూ!  
అయ్యగార్ని సంపినోడికి ఉరిశిక్ష ఏసెయ్యండి దొరా!”

“సరే, వాడు దొరకాలికదా! నువ్వు వెళ్ళు.”

వెంకన్న నమస్కారంపెట్టి వెళ్ళిపోయాడు.

ఇంతలో సార్జంటు లోపలికొచ్చి “సార్, శవాన్ని  
మాచ్యురీకి తరలించమంటారా?” అనడిగాడు.

శ్రీనివాస్ కిరణ్ వంక చూసి, “మన పరిశోధన పూర్తయినట్టేనా?” అనడిగాడు.

“ప్రస్తుతానికి.”

“శ్రీనివాస్ సార్జంట్ వంక చూసి తలూపాడు.

5

డిటెక్టివ్ కిరణ్, ఇన్స్పెక్టర్ శ్రీనివాస్ పోలీస్  
స్టేషన్ లో కూర్చొని కేసుని గురించి చర్చిస్తున్నారు.  
అంతలో ఫోన్ మ్రోగింది.

శ్రీనివాస్ అందుకున్నాడు.

అతని వదనంలో దరహా సం మాయమయిపోయి  
గంభీరత చొటుచేసుకుంది.

మెసేజ్ విని ఫోన్ పెట్టేశాడు.

శ్రీనివాస్ కిరణ్ వంక చూసి, “బ్రదర్, మరో  
హత్య జరిగింది. కృష్ణప్రసాద్ గారి నొఖరు రంగాని  
ఎవరో చంపేశారు” అన్నాడు.

“ఎక్కడ? ఎలా?”

“కృష్ణప్రసాద్ గారి ఇంటిముందరే యెవడో లారీ  
కావాలని ఎక్కించేసి, దొరక్కుండా పారిపోయాడట!”

“అలాగా. కావాలనే ఎక్కించాడా? లేక రంగా  
అడ్డంగా వస్తే చూసుకోకుండా డాష్ ఇచ్చేసి, దొరికి  
పోతానన్న భయంతో పారిపోయాడా? సమాచారం

చెప్పిన వాళ్ళవరు?”

“కృష్ణప్రసాద్ కొడుకు మురళి. అతను గేట్ నించుని వున్నాడట. రంగా గేట్ కి ప్రవేశించబోతున్నాడట. వాళ్ళింటి మందర రోడ్ కి క్రాసింగ్ వుంది కదా! అది దాటుతుండగా ఆ క స్మా త్తు గా లారీ ప్రత్యక్షమై రంగాని ఎక్కేసి పోయిందట. రంగా అక్కడికక్కడే చనిపోయాడట.”

“దీన్నిబట్టి నీకేం తెలిసింది?”

“కృష్ణప్రసాద్ గార్ని హత్య చేసిన వాడే ఈ హత్యా ప్రయోగం చేసివుంటాడు.”

“అంతేకాదు. ఈ రంగాకి ప్రత్యక్షంగానో, పరోక్షంగానో కృష్ణప్రసాద్ గారి హత్యతో సంబంధముంది. హంతకుడికి ఈ రంగాకు ఏదో విషయంలో తేడాపాడా లాచ్చాయి. దాంతో హంతకుడు విసిగి రంగాని అడ్డు తొలగించుకోవటానికి ఏక్సిడెంట్ చేసేశాడు.”

“మనం వెంటనే స్పాట్ కి వెళ్ళాలి.”

“ఓ.కే. నీ సిబ్బందిని తయారుచేసుకో.”

## 6

“ఏక్సిడెంట్ జరిగినప్పుడు మీరున్నారుకదా? ఎలా జరిగింది?” అడిగాడు కిరణ్ మురళిని.

కృష్ణప్రసాద్ గారింట్లో అందరు కూర్చుని వున్నారు. కిరణ్, శ్రీనివాస్ ఏక్సిడెంట్ స్పాట్ నించి కృష్ణప్రసాద్ ఇంటికొచ్చారు. కృష్ణప్రసాద్ గారి ఇంటి ఎదురుగానే జరిగింది ఏక్సిడెంట్. రంగా శవాన్ని మార్చ్యురీకి పంపించి వచ్చారు.

“మా ఇంటికెదురుగా వున్న ఫ్యాషన్స్ డ్రెస్కినర్ను షాపులో నా గుడ్డలు వాషింగ్ కిచ్చాడు రంగా—వాటిని

తెమ్మన్నాను. సరేనని బయలేరాడు. నేను గేటు దగ్గర  
వూరకే నించుని వున్నాను. రోడ్ క్రాస్ చేస్తున్నాడు.  
ఇంతలో ఏదో లారీ దూసుకొని వచ్చింది. ఒక్కక్షణంలో  
రంగాని ఏక్సిడెంట్ చేసి పారిపోయింది.”

“నంబరు చూశారా?”

“లేదు సార్! కొత్త లారీ! అశోక్ లేలాండ్. ఏక్సి  
డెంట్ చేశాక ఒక్కక్షణం కూడా నిలుచుని వుండలేదు  
లారీ. నంబరు చూసేంత సావకాశంలేదు.”

“ఈ రెండు రోజులుగా రంగాలో ఏమైనా మార్పు  
గమనించారా?”

“రెండు రోజులుగా అంటే నాన్న గారు పోయినాక,  
వాడు కొంత విచ్చలవిడిగా ఖర్చుచేస్తున్నాడనిపించింది  
నాకు.”

“రంగా ఎక్కడుంటున్నాడు మకాం?”

“నాకు సరిగా తెలియదండి. మా వెంకన్నకు తెలు  
సుండి.”

?

“ఎందుకు అరంటుగా పిలిచావు?” స్టేషన్ లోకి అడుగు  
పెడుతూనే అడిగాడు కిరణ్.

“మరేంలేదు, హంతకుడు దొరికినట్టే!” అన్నాడు  
శ్రీనివాస్.

“అలాగా! ఎవరేమిటి?”

“వెంకన్నమీద అనుమానముంది.”

“కృష్ణప్రసాద్ గారి నౌఖరా?”

“అవును. ఆ రెస్టూచేసి లాకప్ లో పేశాను.”

“అదెప్పుడు?”

“ఓ గంట క్రితం ఎక్కడనుంచో ఫోన్ వచ్చింది. కృష్ణప్రసాద్ గారి అవుట్ హాస్ ని సర్చి చేసే కొత్త విషయాలు తెలుస్తాయి—అన్నాడు. పేరడిగి తే చెప్పలేదు. వెంటనే బయల్దేరి వెళ్ళాను బలగంతో. వెంకన్న అవుట్ హాస్ వెరిఫై చేశాను. అతని చెక్కపెట్టె అడుగున బట్టల మధ్య చంద్రహారం, బంగారు గాజులు దొరికాయి. కొంత కరెన్సీ కూడా దొరికింది. వెంకన్నని పిలిపించి అడిగితే తనకు తెలీదని, ఆ వస్తువులు తన పెట్టెలోకి ఎలా వచ్చాయో తనకి అయోమయంగా వుందని గోలపెట్టాడు.

అతని పిలిచి చూపిస్తే ఆ చంద్రహారం గాజులు తమవేనని గుర్తుపట్టింది. అవి వెంకన్న పెట్టెలోకి ఎలా వచ్చాయోనని ఆమె కూడా చాలా ఆశ్చర్యపడింది. వెంకన్నని అరెస్టు చెయ్యటానికి మొదట ఆసలు ఒప్పుకోలేదామె. తర్వాత కష్టంమీద అంగీకరించింది. ఆమె ఇష్టపడ్డా పడకున్నా వెంకన్నని అరెస్టు చెయ్యక తప్పదని నేను చెప్పాక సమాధానపడింది.”

కిరణ్ శ్రీనివాస్ చెప్పినదంతా శ్రద్ధగా విన్నాడు.

“ప్రస్తుతం యిక్కడే వున్నాడా వెంకన్న?”

“ఆ లాకప్ లో.”

“హత్యల విషయం ఏమయినా సమాచారం చెప్పుతున్నాడా?”

“తనకే పాపమూ తెలీదని గోలపెట్టున్నాడు.”

“పద, ఓసారి మాట్లాడివద్దాం” కిరణ్ లేచాడు. శ్రీనివాస్ అనుసరించాడు.

సెల్ లో దిగాలుగా కూచుని వున్న వెంకన్న వాళ్ళిద్దర్నీ చూడగానే దిగున లేచాడు.

“బాబూ, నాకే పాపమూ తెలు, నన్నొదిలేయండి. మా అయగార్ని జంపుకుంటానా? రంగా సంగతి కూడా నాకు తెలు — నా పెట్టెలోకి ఆ వస్తువులు యెలా వచ్చాయో నాకు తెలీకుండా వుండాది” అంటున్నాడు వెంకన్న కళ్ళనీళ్ళు పెట్టుకుంటూ.

“నీ అవుట్ హాస్ కి తాళాలు వేసుకోవా?”

“పగలు వేసుకోను బాబూ, అక్కడక్కడే మసలు తాను కదా! రాత్రిళ్ళు అందులోనే పడుకుంటాను.”

“ఈమధ్య అంటే, ఈ రెండు మాడు రోజులుగా అవుట్ హాస్ తెరిచి బయట కెక్కడికె నా పోయావా?”

“అయ్యగారు పోయిన రోజున బయట పనులకి నేనే వెళ్ళి చక్క బెట్టుకున్నాను బాబయ్యా! తర్వాతి రోజు బయటికి ఎక్కడికీ పోలేదు.”

“నిన్న — అంటే రంగా చనిపోయిన రోజున నువ్వు ఎక్కడున్నావు?”

“ఇంట్లోనే వున్నాను బాబూ! మరళి బాబు సెప్పాక అందరం రోడ్డుమీదికి పరిగెట్టుకెళ్ళాం.”

“రంగాని ఎవరు చంపివుంటారని నీ అనుమానం?”

“నా కెవరిమీదుంటాది బాబూ? అయ్యగార్ని ఎవరు సంపాకో! ఈ రంగాని ఎవరు సంపాకో — యియ్యన్నీ మాలాంట్లోలకేం తెలుతాయి బాబూ. సతేపెమాన కంగా చెబుతున్నాను — ఈ వస్తువులు మా తరం నే దియ్యలేదు బాబయ్యా! తిన్న ఇంటికి కన్నంపేసే బుది గారు బాబూ నాది!”

“మరి ఎవరికుంది ఆ ఆవసరం? పెగా నీ పెట్టెలో ఎందుకు పెడతారు? వాళ్ళే తీసుకుపోతారుగాని, దొంగి లించి నీ పెట్టెలో ఎందుకు పెడతారు?”

“అదంతా నా ఖరమ బాబయ్యా!”

“అలా కాదు. నీనుండే అసలు విషయం తెలియాలి. మీ అయ్యగారింటిలో ప్రతి ఒక్కరిని గురించి వివరాలు మాకు కావాలి. బయటి వాళ్ళు ఎవరెవరు ఎప్పుడెప్పుడు ఆ యింటికొచ్చారో నీకు తెలిసే వుంటుంది. మీ అయ్యగారిని హత్య చెయ్యటానికి ఓ వారం—పదిరోజుల ముందునుంచి ఎవరెవరు వచ్చి పోయారో ఆ వివరాలన్నీ కావాలి.”

వెంకన్న ఏదో గుర్తుచేసుకొని చెప్పటం మొదలు పెట్టాడు.

8

“బీరువామీద, లోపలి అరలమీద లత వేలిముద్రలతో బాటు మరో యిద్దరివి దొరికాయి. అందులో ఒక జత రంగావి. మూడో మనిషి యెవరో తేలాల్సి వుంది” అన్నాడు శ్రీనివాస్ వేలిముద్రల వివరాలున్న కవరు కిరణ్ కందినూ.

కిరణ్ వేలిముద్రల్ని ధూతద్దంకింద పోల్చి చూస్తూ, “య్యస్. ఇద్దరివి టాలీ అయ్యాయి. మూడో వ్యక్తి హంతకుడన్నది నిర్వివాదాంశం” అన్నాడు కిరణ్.

“అదే నేనూ ఆలోచిస్తున్నాను. ఆ వేలిముద్రలు ఆ ఇంట్లో ఎవరివీ కావు. రంగాతోపాటు మరో వ్యక్తి చేతులు కలిపి కృష్ణప్రసాద్ గారిని హత్యచేసి డబ్బు, నగలు దొంగిలించాడు. అందుకే బీరువాలలో అతని వేలి ముద్రలు కూడా వున్నాయి. ఆ వ్యక్తి ఆడో మగో— ఇప్పుడే చెప్పేస్తానుండు” అని ఆ వేలిముద్రల్ని ధూతద్దం కింద పరిశీలించి, “మగవాడే! రంగా స్నేహితుడెవడో అయ్యుండాలి” అన్నాడు శ్రీనివాస్.

“హత్య డబ్బు కోసం జరగలేదు.”

“అదేమిటి? డబ్బు, నగలు దొంగిలించారు కదా!”

“నిజమే! కాని, నగలు డబ్బు కోసమే అయితే నగలు కొన్ని వెంకన్న పెట్రెలో ఎందుకు వదిలేసారు? ఇదంతా కావాలని ప్లాన్ డ్ గా చేశారు. వెంకన్న మీదికి నేరం పోవాలని వెంకన్నని ఇరికించారు. నిజంగా నగలు కోసమే హత్యచేసివుంటే నగలు వదులుకోకుండానే వెంకన్నని ఎలాగో ఇరికించి వుండేవాళ్ళు!”

“హత్యాయుధం దొరికిందా?” అడిగాడు కిరణ్.

“లేదు. బలమైన ఇనప రాడ్ తో తలమీద కొట్టి చంపేసినట్టు, స్పృహతప్పించటానికి క్లోరో ఫాం వాడినట్టు డాక్టర్లు రిపోర్టులో వుందికదా!”

“ఎస్, చూశాను. అందుకే ఆ రాడ్ ఏదో చుట్టుపట్ల దొరకలేదా అనడుగుతున్నాను.”

“లేదు. వెంకన్న అవుట్ హౌస్ లో కూడా వెతికించాను. ఏమయిందో మరి!”

కిరణ్ ఆలోచనలో పడ్డాడు.

“అయితే లత బాబ్ రవిచంద్రకి గాని, అక్క సరళకి గాని ఈ హత్యలో భాగం లేదంటావా?”

“అప్పుడే ఎలా చెప్పగలం? రవిచంద్రకి, సరళకి మధ్య అంత సఖ్యత కనిపించటం లేదు. ఇద్దరు చెప్పిన విషయాలు ఒక దానితో మరొకటి టాలీకావటంలేదు.

రవిచంద్ర సిగరెట్టుప్యాక్ మామగారితో మాట్లాడే సమయంలో టేబిలుమీద మర్చిపోయే ఆవకాశముంది. కాని, దాన్ని అతను కప్పిపుచ్చుకోవలసిన పనిలేదు. మర్చిపోయానని చెప్పచ్చుకదా! అతను అలా యెందుకు మధ్యపెట్టున్నాడో మనం తెలుసుకోవాలి. అయితే

నీరువామీద వాల్చిదరో యెవరి వేలిముద్రలూ లేవు  
కాబట్టి వాళ్ళకీ హత్యతో సంబంధంలేదనే నిర్ధారణకు  
మనం రావచ్చును” అన్నాడు కిరణ్.

“అయితే అత పెద్దన్నయ్య శేఖర్ కి కూడా ఇంచులూ  
ఏ విధమైన సంబంధం లేదంటావా?”

“అనే అనుకోవాలి. అతను ఖర్చు మనిషయితే  
కావచ్చుగాని, డబ్బుకోసం తండ్రిని చంపాల్సిన అగత్యం  
అతనికి లేదు. అతని వేలిముద్రలు కూడా నీరువ్వాపై లేవు  
కదా!”

శ్రీనివాస్ తలూపాడు.

సార్జెంట్ వచ్చి సెల్యూట్ చేశాడు.

శ్రీనివాస్ ప్రశ్నార్థకంగా చూశాడు.

“లేల్యాండ్ లారీ దొరికింది సార్. అది శ్రీనివాసా  
రెన్ మిలు ఓనరు పరాంకుశంగారిది. మున్న వుదయం  
యెవరో దాన్ని తమ గోడౌన్సు దగ్గర్నుంచి దొంగిలించి  
తీసుకుపోయి మళ్ళీ ఆ రాత్రికి రాత్రి తెచ్చిపెట్టారని  
ఆయన చెప్పారుసార్! లారీ పోయిన విషయం శ్రీప్రొవో  
రిపోర్టు కూడా ఇచ్చారట. లారీ నెంబరు ఎ. పి. జె.  
3737. టైర మధ్య రక్తం అంటుకొని వుంది. దాన్ని  
యెవరూ కదిలించవద్దని చెప్పి, మనవాళ్ళని ఇద్దర్నీ  
అక్కడే వుంచి మీకీ వివరాలు చెప్పాలని వచ్చాను  
సార్!” అన్నాడు సార్జెంట్.

శ్రీనివాస్ కిరణ్ వంక చూశాడు.

“పరాంకుశాన్ని బెదిరించి చూడు, ఏదయినా  
తేలాడేమో! లారీ చోరీ విషయం రిపోర్టు ఇచ్చాడో  
లేదో వెరిఫై చేయించు. టైరకంటిన రక్తం రంగా  
రక్తమీ కాదో కన్ఫర్మ్ చేయించు. లారీ స్టీరింగ్ మీద

వేలిముద్రలు దొరకొచ్చు, శ్రేణ్ చేయించు. అవన్నీ  
అయాక మా ఇంటికిరా, అట్నించి కృష్ణప్రసాద్ ఇంటికి  
కెళ్ళాం. కొన్ని ముఖ్యమైన విషయాలు తెలుసుకోవాలి  
వుంది. నే వెళుతున్నాను" లేచాడు కిరణ్.

## 9

అత బయటికి వచ్చింది. అటు ఇటు చూసింది.

ఆటో ఛోతుంటే పిలిచి యెక్కింది.

ఆటో ఛోయిన కా సేపటికి వెనక నే ఫియట్ కారు  
బయల్లోంది.

ఆటో మెయిన్ రోడ్ దాటి, పక్క వీధికి తిరిగింది.

వీధి నిర్మానుష్యంగా వుంది.

రాత్రి పదిగంటలు దాటింది.

ఆటో ఓ ఇంటిముందాగింది.

వీధిచివర ఫియట్ కారు ఆగింది.

డిటెక్టివ్ కిరణ్ కారు దిగాడు. ఆటో ఆగిన ఇల్లు  
గురుపెట్టుకున్నాడు.

అత ఆటో దిగి సరాసరి ఆ ఇంట్లోకి వెళ్ళిపోయింది.

కిరణ్ అటు ఇటు చూశాడు. యెవరూ లేరు.

చకచక అడుగులు వేస్తూ ఆ ఇంటి ముందునించి వెళ్ళి  
పోతూ చురుగ్గా చూశాడు. పక్కగా ఓ గదిలోనుండి  
వెలుతురు బయటికి పడుతోంది.

అటు ఇటు చూశాడు. యెవరూ సంచరిస్తున్న జాడ  
లేదు — చటుక్కున కిటికీ పక్కగా చేరాడు. తలుపులు  
వేసేసి వున్నాయి. లోపల్నుంచి కిలకిల నవ్వులు.

వెరటివైపుగా నడిచాడు. కిటికీ తలుపులు దగ్గరగా  
వేసివున్నా సన్నటి సందు కనిపిస్తోంది. మోకాళ్ళమీద  
వంగి నడిచాడు. కిటికీ సందులోనించి లోపలికి తొంగి

చూశాడు.

లత కిటికీవేపుకు వీపు పెట్టుకొని వుంది. కిటికీ వెపుకి మొహం పెట్టుకుని వున్న యువకుడికి దాదాపు ఇరవై రెండేళ్లుంటాయి. అతనివరో తేలిగ్గానే గ్రహించ గలిగాడు.

వాళ్ళిద్దరు ఏవో మాట్లాడుకుంటున్న సవ్వడి, గుసగుస. పెదాలు కదుల్తున్న శబ్దం వినిపిస్తోంది. మాటలు స్పష్టంగా లేవు.

ఎందుకో ఒక్కసారిగా ఇద్దరు నవ్వుకున్నారు.

అతను లెటు తీసేశాడు. గదంతా చీకటి. తీరోవాట్ కూడా వెలిగించలేదు.

తర్వాత వెచ్చటి నిట్టూర్పులు.

మంచంమీదికి ఒరిగిన మెత్తటి చప్పుడు.

కిరణ్ వెనుతిరిగి గబగబ ఫ్లియట్ దగ్గరికి వచ్చేశాడు.

లోపల కూచుని లెటర్ పాడ్ తీశాడు.

తన పేరున్నచోట పాడవుగా కాగితం చించి, కలం తీసుకొని గబగబ నాలుగు వాక్యాలు రాసేశాడు. చివర సరళ సంతకం చేశాడు.

కానులోంచి దిగాడు.

ఇందాకా లతని తీసుకొచ్చిన ఆటో ఆ వీధిలోకి మళ్ళుతోంది. తిన్నగా పోయి లత వున్న యింటి ముందాగింది.

ముందుగానే లత చెప్పి వుంచినదన్నమాట.

అందుకే ఆటోవాడు మళ్ళీ వచ్చి సిద్ధంగా వున్నాడు.

అయిదు నిమిషాల తర్వాత లత బయటికి వచ్చింది.

ఆటో ఎక్కింది. వెనకగా అతను వచ్చి వీడ్కోలు చెపుతున్నాడు. ఆటో కదిలింది.

కిరణ్ కార్లోనే కూచుని వున్నాడు.

ఆటో తన ముందునించి వెళ్ళిపోయాక, మళ్ళీ కారు దిగాడు. చకచక ఆ యింటి దగ్గరికి నడుచుకుంటూ వెళ్ళాడు.

తను రాసి సిద్ధంగా వుంచిన కాగితాన్ని వుండలా చుట్టాడు, లోపల రాయిపెట్టి. ఈసారి కిటికీలు రెండు వెళ్ళులా పూరిగా తెరవండి వున్నాయి. దూరంనించి గురిచూసి కిటికీలోనుంచి లోపలికి పడేలా చీటి వున్న రాయి విసిరాడు.

మంచంమీదుగా టక్ న కిందపడిన శబ్దం వినిపించింది. అతని దృష్టిని ఆకరించి వుంటుంది చీటి.

కిరణ్ గబగబా వీధి చివరికి వచ్చేకాడు.

10

తెల్లవారూనే కిరణ్ ఫియట్ కారు కృష్ణప్రసాద్ ఇంటిముందాగింది.

కిరణ్ సరాసరి లోనికి వెళ్ళాడు.

వంటమనిషి తాయారు, మాలి సైదులు ఎదురయ్యారు. కిరణ్ ని చూసి నమస్కారంచేశారు.

“ఇంట్లో ఎవరున్నారు?”

“లతమ్మగారు, సరళమ్మగారు, మురళిబాబు వున్నారండి” చెప్పింది వంటమనిషి.

“లతమ్మగారు నిద్రలేచిందా?”

“లేదండి. తొమ్మిదయితేనేగాని లేవరండి.”

“సరళగారు.”

“అయ్యమ్మ అయిదు గంటలకే లేసిపోతారండి.”

“రవించంద్రగారు లేరా?”

“అరు అమ్మాయిగార్ని ఇక్కడుంచేసి అరింటికి వెళ్ళి

పోయారండి. ఊళ్ళోనే కదండి, రోజు ఏదో టయింలా  
వొచ్చిపోతారండి.”

“నేనొచ్చానని చెప్పి సరళమ్మను పంపించు.”

“అటాగేనండి.”

కాసేపట్లో సరళ బయటికొచ్చి “రండి, రండి”  
అంటూ ఆహ్వానించింది.

“ఉదయమే మీకు శ్రమిస్తున్నాను. మీతో ఒక  
ముఖ్య విషయం మాట్లాడాలి.”

“అలాగే, చెప్పండి.”

“మీపై హత్యా ప్రయత్నం జరగబోతోంది.”

చలి పిడుగులాంటి ఆ మాటలకు నిలువునా వణికి  
పోయిందామె. “నా మీదనా?” అన్నది గుండెలపై  
చెయ్యి వేసుకొని.

“మీరు ధైర్యంగా వుండండి. ప్రమాదం జరక్కండా  
నేను చూసుకుంటాను. ఒక్క విషయం చెప్పండి. మీ  
చెల్లెలు లత ప్రేమించిన అబ్బాయి పేరేమిటన్నారు?”

“సురేష్.”

“వాళ్ళ పెళ్ళి నిర్ణయమయిందా?”

“నాన్నగారికి మా పెద్దలకి ఎవరికీ ఇష్టంలేదండి.  
లతే చేసుకుంటానని మా నాన్నగారితోను, మాతోను  
కుండ పగలేసినట్టు చెప్పేసింది. మా నాన్నగారు  
కోప్పడ్డారు. కేకలేశారు. అయినా లత మొండిది.  
సనేమిరా విననని మొండికేసింది. దాంతో నాన్నగారు  
కొన్నాళ్ళుగా దాంతో మాట్లాడటం మానేశారు.”

“అలాగా! సురేష్ యిక్కడికి ఎప్పుడై నా వచ్చే  
వాడా?”

“రెండు మూడుసార్లు వచ్చాడు. అయితే ధైర్యంగా

కోపలికి రాలేదు. రెండుసారూ మా అవుట్ హాస్ లో నే  
లతని కల్చుకుని వెళ్ళిపోయాడు.”

“మీ అవుట్ హాస్ అంటే వెంకన్న వుం  
టున్నదేనా?”

“అవునండి, అదే! వెంకన్నకి ఈ సంగతి తెల్సు.”

“అవును. వెంకన్న ఆ విషయం చెప్పాడు. కాని  
ఇలా అవుట్ హాస్ లో కల్చుకుంటున్న సంగతి మీ  
నాన్న గారికి తెలియదా?”

“తెలిసిందండి. వెంకన్నని గట్టిగా కేకలేకారు.  
వెంకన్నపట్ల మా నాన్న గారికి అభిమానం. అలాగే  
వెంకన్నకు కూడా మా నాన్న గారంటే భయము,  
భక్తిను.”

“ఆ తర్వాత సురేష్ మళ్ళీ ఇక్కడికి రాలేదా?”

“వచ్చారండి. అయితే ఆ సమయానికి నాన్న గారు  
ఇంట్లోనే వున్నారు. వెళ్ళి విషయం మాట్లాడతానని  
నాన్న గారి ముందు ఏదో అంటే ఆయనకి కోపంవచ్చి,  
అతనిమీద చెయ్యి చేసుకున్నారు. నీవంటి నీచుడికి  
ఇవ్వను పొమ్మని తిట్టారట. ఇదంతా జరిగి ఓ పదిరోజు  
లవుతుంది.”

“అసలు మీ నాన్న గారికి సురేష్ పట్ల ఎందుకంత  
కోపం? మీ చెల్లెలు ఇవ్వపడి చేసుకుంటానంటే ఎందుకు  
కాదన్నారు? అతను మీ అంతస్తుకి తగడనా?”

“అదొక్కటే కారణం కాదండి. సురేష్ కి అన్ని  
దుర్వ్యసనాలూ వున్నాయి. తాగుతాడు, పేకాడతాడు,  
అమ్మాయిల వెంట పడతాడు. అవన్నీ నాన్న గారి  
ఎంక్వయిరీలో తేలాయి. మా లత ఎందుకో వాడి వలలో  
పడిపోయింది. వాడంటే పిచ్చి ప్రేమ. వాణ్ని నాన్న

గారు కొట్టారని తెలికాక నాన్నగారితో పోట్లాటకూడా పెట్టుకుంది.”

“అత ఇప్పుడు ఇంటిలోనే వున్నారా?”

“నిద్రపోతోందండి. తొమ్మిటి దాటేవరకు లేవదు... నామీద హత్యా ప్రయత్నం అన్నారు....”

“మీరు వర్రీకాకండి. మిమ్మల్ని వెయ్యి కళ్ళతో మావాళ్ళు కనిపెట్టి వుంటారు. హత్యా ప్రయత్నం యీ కోణ జరగొచ్చు, రేపు జరగొచ్చు. ఏమయినా మీకు ప్రమాదం రాకుండా మేము చూస్తాం. మీరు నిశ్చింతగా వుండండి.”

“ఏమోనండి. రెండు హత్యలు చూశాక, నాకు కూడా ధైర్యం సడలిపోతోంది. మా వారికి కబురుపెట్టి మా ఇంటికి వెళ్ళిపోతాను.”

“నో....నో మీకేం ఫరవాలేదన్నానుగా! మీరు మాత్రం ఇల్లు వదిలి ఎక్కడికీ వెళ్ళకండి. హంతకుడు వస్తే ఇక్కడకే వస్తాడు. మాకు చిక్కకుండా పోడు” అన్నాడు కిరణ్.

“కాఫీ తీసుకోండి” తాయారు తెచ్చిన కాఫీని, కిరణ్ కందించింది సరళ.

## 11

“మఫ్ఫీలో మీ వాళ్ళని కృష్ణప్రసాద్ గారింటి దగ్గర కాపలా పెట్టు. ఈ రాత్రికి గాని, రేపుగాని నువ్వు హంతకుణ్ణి కల్సుకోబోతున్నావు” అన్నాడు కిరణ్.

ఇన్స్పెక్టర్ శ్రీనివాస్ కుర్చీలో ఆసక్తిగా ముందుకు వారి, “ఎవరు? సస్పెన్స్ భరించలేను. చెప్పేయ్యి బ్రదర్!” అన్నాడు.

“చూపిస్తానుగా! చెప్పే పని లేదిక. నువ్వు కూడా

ఎలరుగా వుండు. మనిదరం కృష్ణప్రసాద్ ఇంటి పరిసరాల్లో ఎవరికీ కనిపించకుండా దాక్కుని చూడాలి.”

“ఇంటిలో నే రహస్యంగా కాచుకునుంటే....?”

“హంతకుడు ఇంటిలోకి కాదుగదా, ఆ పరిసరాలకే రాడు.”

క్రినివాన్ తలాడించాడు!

“నెన్ టీ పర్సెంట్ యీ రోజే రావచ్చును. రాత్రి పది దాటాక!”

“ఏమిటి అంత గ్యారంటీ?”

“నేను రాసిన చీటిలో యీ రోజు రాత్రి పది దాటాక రమ్మన్నాను. రాక ఎక్కడికి పోతాడు?”

## 12

రాత్రి పదయింది.

కృష్ణప్రసాద్ ఇంటి చుట్టూ పోలీసులు మళ్ళీ లోపు వున్నారు. అయితే ఎవరికీ తెలియకుండా ఆ ఇంటి పరిసరాల్లో జాగ్రత్తగా కనిపెట్టుకొని వున్నారు.

పది దాటుతుండగా టాక్సీ ఒకటి రయిన దూసుకుంటూ వచ్చి కృష్ణప్రసాద్ యింటిముందు ఆగింది. దాంట్లోంచి నల్లటి దుస్తులు వేసుకున్న ఓ వ్యక్తి దిగి చుట్టూ చూశాడు.

ఎవరూ గమనించటంలేదని నిర్ధారణ చేసుకున్నాక చటుక్కున ఇంటిలోకి ప్రవేశించాడు.

టాక్సీ వెళ్ళిపోయింది.

గేటు చప్పుడుకి, హాలుకి కుడిపక్కనున్న గదిలోనుంచి ఓ ఆకారం తొంగి చూసింది. టార్చ్ లైటు రెండుసార్లు వెలిగి ఆరిపోయింది.

ఆ వ్యక్తి వేగంగా నడుచుకుంటూ హాలు దాటి కుడి

పక్క గదిలోకి నడిచాడు.

లోపల లత అతని కోసమే ఎదురుచూస్తున్నది. ఇద్దరూ సరళ గదిలోకి వెళ్ళారు.

అతను లోపలికి ఆడుగు పెడుతే, “నమస్కారం వదినగాయా! మీకు నెక్లెసు, కేప్ కావాలన్నారూగా తెచ్చాను” అన్నాడు.

సరళ తొట్టుపడింది.

“అవెందుకు బాబూ....” అని ఏదో అంటుండగానే ఏదో దూదితో లత, సరళ ముక్కును అదిమిపెట్టింది. సరళ వెంటనే తల పక్కకి వాల్చేసింది.

లత, అతను సరళని పక్కమీద పడుకోబెట్టారు.

“కమాన్ లతా, దిండుతీసి మీ అక్క ముక్కుమీద మొహానికంతా కమ్మేసేలా అదిమిపట్టు. నేను గేటు లోపలికి ఎవరైనా వస్తున్నారేమో చూస్తాను” అన్నాడు సురేష్.

లత తల దిండు తీసింది.

సరళ మొహాంమీదికి లేచింది.

“మీకంత శ్రమ అక్కర్లేదు మిస్ లతా!” వెనక నించి కిరణ్ స్వరం గంభీరంగా వినవచ్చింది.

లత, అతను త్రుళ్ళిపడి చూశారు.

“ఎవరు నువ్వు? ఎందుకిక్కడికొచ్చావు?” పిచ్చిగా అరిచాడు అతను.

“మిష్టర్ సురేష్! నీ అంతట నువ్వు రంగ ప్రవేశం చెయ్యాలనే ఎదురుచూశాను. వెతుక్కుంటూ నువ్వే వచ్చావు. కృష్ణప్రసాద్ గార్ని దారుణంగా హత్యచేసి నందుకు, అమాయకుడైన రంగాని లారీ నడిపి చంపేసి నందుకు, ఇప్పుడు సరళని హత్య చేయబోయినందుకు మీ

ఇరువురికీ ఉరికంబం సిద్ధంగా వుంది. ఇన్స్పెక్టర్! లతని, సురేష్ ని ఆరెస్టు చెయ్యి!” అన్నాడు కిరణ్.

ఇన్స్పెక్టర్ శ్రీనివాస్ లోపలికి అడుగుపెట్టాడు. లత, సురేష్ నిరాంతపోయి చూస్తున్నారు.

13

ఫోన్ గణగణ మోగింది.

“హలో” అన్నాడు కిరణ్ రిసీవర్ అందుకొని.

అవతలి శ్రీనివాస్ మాట్లాడుతున్నాడు.

“గుడ్ మార్నింగ్ బ్రదర్! లత, సురేష్ తమ నేరాల్ని ఒప్పుకున్నారు. బీరువామిది వేలిముద్రలతో సురేష్ వేలి ముద్రలు టాలీ అయ్యాయి. హత్యకు మోటివ్ పగ, ప్రతీకారం. కృష్ణప్రసాద్ సురేష్ ని కొట్టడంతో వదలేదట. హత్య చేయించటానికి ప్రయత్నించాడట. సురేష్ తప్పించుకుని, కృష్ణప్రసాద్ మీద పగబట్టాడు.

అతని వల్లోపడిన లత కన్న తండ్రినయినా చూడకుండా ప్రియుడితో చేరి తండ్రిని హత్య చెయ్యటానికి సాయంచేసింది.

సురేష్ రంగా సాయంతో కృష్ణప్రసాద్ ని హత్య చేశాడు. రంగాకి డబ్బు ఎర చూపించాడు. రంగా లాంగిపోయాడు. తర్వాత రంగా సురేష్ ని మరీ మరీ పీడించటంతో విసిగిపోయి, లారీ యెక్కించి చంపేశాడు రంగాని.

లత హత్యానేరాన్ని అక్క బావలమీద నెట్టేయటానికి కారణం — సరళకి లతపట్ల అనూయ ద్వేషం లున్నాయట. రవిచంద్ర ఓసారి లతపై అత్యాచారం చెయ్యబోయాడట. ఈ రెండు కారణాలతో సువాళ్ళిద్దర్నీ ఇరికించాలని ప్రయత్నించింది.

వెంకన్న అవుట్ పాస్ లో నగలుంచినది సురేష్ నేరాన్ని వెంకన్నమీదికి మళ్ళించాలని. అతను లతకి కూడా తెలికుండా ఆ పనిచేశాడు.

సిగరెట్టుప్యాక్ గురించి ఎందుకు అబద్ధమాడాల్సి వచ్చిందో మనకు సరళ చెప్పిందికదా! హత్య జరిగిందని లత కేకలు వెయ్యగానే అక్కడికి పరుగెత్తుకొచ్చిన రవిచంద్ర గదిలో తను మర్చిపోయిన ఎన్ఫైర్ ప్యాక్ ని అకస్మాత్తుగా చూశాడనీ, అనుమానం తనమీదికొసుందని భయపడి గోల్డ్ పేక్ అని అబద్ధమాడాడనీ, సరళ చెప్పిందిగా.

ఇకపోతే, సురేష్ ని రంగంలాకి తీసుకురావటానికి సరళ పేర అతనికి నువ్వే బెదిరింపు ఉత్తరం రాశావు. సురేష్ యీ హత్యచేసిన సంగతి తను చూశాననీ, నగలు, కేష్ యిస్తే ఆ సంగతి ఎవరికీ చెప్పననీ సరళ రాసినట్టు రాశావు, సమయస్ఫూర్తితో. సురేష్ ఆ ఉత్తరం నిజమని నమ్మి లతకి ఫోన్ లో సంగతి చెప్పి, సరాసరి వచ్చి మన ఉచ్చులో తగులుకున్నాడు. ఎనీవే, ధాంక్యూ ఎలాట్ బ్రదర్! ఉండనా?”

కిరణ్ ఫోన్ క్రెడిట్ చేసి తేలిగ్గా ఊపిరి వదిలాడు.

—:వి పో యి 0 ది:—